



# наша СЛОВА

Не пакідайце ж мовы нашай беларускай, каб не ўмёрлі!  
ФРАНЦІШАК БАГУШЭВІЧ



Газета выходзіць з сакавіка 1990 года

№ 19 (1274) 11 ТРАЎНЯ 2016 г.

## Першы Міжнародны навуковы кангрэс беларускай культуры



І Міжнародны навуковы кангрэс беларускай культуры прайшоў 5-6 траўня ў Нацыянальнай акадэміі навук у Менску.

Кангрэс сабраў больш за 300 культуролагаў, гісторыкаў, этнографаў, літаратуразнаўцаў, мовазнаўцаў і дзеячоў культуры з трынаццаці краін свету - Беларусі, Аўстрый, Вялікабрытаніі, В'етнама, Ірана, Кітая, Літвы, Польшчы, Расіі, Славакіі, ЗША, Украіны і Японіі.

У сваёй рэзалюцыі ўдзельнікі форуму падкрэслілі, што Беларусі неабходна звярнуць асаблівую ўвагу на патрэбы культурнай сферы, а таксама на падтрымку навуковых даследаванняў у галіне гуманітарных ведаў і шырокое рас-

пашырение нацыянальных духоўных каштоўнасцей.

Пазнаёміць сусветную грамадскасць з культурнымі дасягненнямі Беларусі, адзначылі ўдзельнікі кангрэса, момуты дапамагчы міжнародныя выставы і публікацыі матэрыялаў культурнай скіраванасці, новыя турыстычныя маршруты, віртуальная музейная калекцыя, якія троба будзе стварыць у будучыні. У той жа час Беларусі важна праводзіць сумесныя навуковыя даследаванні ў галіне культуры з замежнімі вучонымі, адначасна праводзячы працу па захаванні і папулярызацыі нацыянальнай матэрыяльнай і духоўнай культуры.

У другі дзень форуму праца кангрэсу вялася ў пят-

туры і дызайну, а таксама рэгіянальным культурным з'явам і культуры дыяспар, якія пражываюць у краіне.

На выніках працы ўдзельнікі южнай секцыі выпрацоўвалі канкрэтныя пропановы, якія буде ўключаны ў тэкст выніковай рэзалюцыі, што будзе апублікавана на наступным тыдні, паведаміў у гутарцы з карэспандэнтам БелаПАН дырэктар Цэнтра даследаванняў беларускай культуры, мовы і літаратуры НАН Беларусі акадэмік Аляксандр Лакотка.

Вучоны адзначылі, што ўрад Беларусі будзе ўлічваць тых працоў, якія былі выпрацаваны на гэтым навуковым форуме. "Улічваючы, што правядзенне кангрэсу бы-



ISSN 2073-7033



наццаці паралельных секцыях, якія былі прысвечаны гісторычно-культурнай спадчыне і нацыянальнай культуры Беларусі ў цэлым, беларускай мове, літаратуре, фальклору, музыцы, тэатру, кінематографу, выяўленчаму і дэкаратаўна-прывядальному мастацтву, архітэк-

то падтрымана як асобнымі міністэрствамі, так і ўсім урадам у цэлым, вядучымі грамадскімі арганізацыямі, то дакументы кангрэсу будуць мець для ўраду значнене", - падсумаваў акадэмік Лакотка.

Захар Шчарбакоў,  
БелаПАН

## 100 гадоў з дня нараджэння Ніны Тарас

Ніна Міхайлаўна ТАРАС (15 траўня 1916, в. Заполле, цяпер Наваградскі раён Гарадзенскай вобласці - 12 снежня 2006) - беларуская пісьменніца. Сябра СП СССР з 1940 г.

Нарадзілася ў сялянскай сям'і. Сапраўднае прозвішча - Жданук. У час Першай сусветнай вайны дакументы былі згублены, і бацька Ніны (Міхail Адамавіч) у час перапісу жыхароў вёскі, узяў сабе прозвішча Тарас, якое потым перадаў і сваім дзесяцям. Акрамя Ніны ў сям'і Жданук былі троje малодшыя сястры і брат.

Першую адукцыю Ніна Тарас атрымала ад бацькі. Каля пачала працаваць сельская школа, яна была зачлана ў другі клас, які складаўся з трох вучняў. Навучанне было толькі на польскай мове.

Свой першы верш - "Пастушка" - яна напісала прыкладна ў трэцім класе. Верш трапіў да дырэктара школы і ён, разам з бацькам Ніны Міхайлаўны, вырашыў паслаць яе вучыцца ў гімназію. Праз некаторы час пачала пісаць вершы на беларускай мове (галоўны чынам, пра прыроду). Бацька падтрымліваў Ніну, яе літаратурная пачынанні. І ў 1930 годзе Ніна, пасля здачи іспытаў, паступае ў трэці клас Наваградскай гімназіі. У tym жа годзе ўступае ў падпольную камсамольскую ячэйку.

У 1934 годзе гімназію закынілі, і Ніна вяртаецца да бацькоў. У той час матэрыяльнае становішча ў сям'і было вельмі дрэннае, але, нягледзячы на гэта, Ніна ўгаворыла бацькоў накіраваць яе на два гады ў Вільню - закончыць гімназію. Так Ніна Тарас апінулася ў Віленскай гімназіі, куды таксама пасля закрыцця Наваградскай гімназіі прыехалі яе сябры-наваградчане з розных класаў. Там жа пазнаёмілася з Максімам Танкам, які ў той час працаў у рэдакцыі газеты "Наша воля". Аднойчы Максім Танк напрасіў у яе верш для газеты "Наша воля". Так упершыню быў надрукаваны яе верш "Яшчэ, веру, ты, вёска, устанеш..."

У 1936 годзе пасля пасляпховай здачи выпускнога іспытаў Ніна вяртаецца дамоў, дзе ў дрэнным становішчы знаходзіцца яе сястра Марыя (туберкулёз лёгкіх). У той час матэ-

рыяльныя сродкі ідуць на лячэнне сястры, таму пра паступленне ва ўніверсітэт не магло быць і размовы.

Восеню яна прымае рагшнне пакінучь назаўсёды родны дом, і другога верасня выязджает ў Вільню ў пошуках працы. Пасля доўгіх, безвыніковых пошукаў, звяртаецца ў Віленскую бюро працы. Першым месцам працы аказваюцца звычайнія парнікі ў раёне Зяярынца, якія трэба было прыводзіць у парадак. У той жа час кватэра, у якой Ніна пражывала з сябrouкай, стала віца-інспектаром.

1942-1944 гг. сувязная лідская специфічна партызанская брыгада імя С.М. Кірава і партызанская атрада імя Р.І. Катоўскага брыгады імя Ф.Э. Дзяржынскага Баранавіцкай вобласці. У час вайны хата Ніны Міхайлаўны выкарыстоўвалася для яўнак партызан. Праз некаторы час хата згарэла, згарэлі і ўсе рукапісы, памятныя кнігі і іншыя каштоўныя ёй матэрыялы.

Зноў працавала ў райгазеце "Уперад" (1944-1945), была стыльрэдактарам у Дзяржаўным выдавецтве БССР (1945-1946), літработнікам рэдакцыі газеты "Піянер Беларусі" (1951-1953), літкансультантам пры рэдакцыі газеты "Звязда" ў Менску.

У паслявайенні гады друкавала зборнікі вершаў, пісала аповесці. Вучылася заочна ў Беларускім дзяржаўным універсітэце, які так і не скончыла. Скончыла Вышэйшыя двухгадовыя курсы ў Маскве.

Узнагароджана ордэнам Айчыннай вайны II ступені, медалямі.

Аўтар зборнікаў вершаў "Суніцы" (1946), "Вершы" (1952), "Кветка щасця" (выбранае, 1958), "Пад белым яўрам" (выбранае, 1966), "У тапаліну замець" (вершы і пазма, 1976), "Праметэю прыиду пакланіцца" (1981), "Праз вятраты-завеі" (выбранае, 1986). Напісала кнігі пазії для дзяцей "Казкі пра абавязкі" (1955), "Наш бор" (1968).

Паасобныя вершы стаўлі папулярнымі песнямі ("Сонца за хмарамі ўранні...").

Перакладала з рускай, украінскай, польскай моў.

Вікіпедыя.



# Першы Міжнародны навуковы кангрэс беларускай культуры

Кангрэс адкрыўся 5 траўня ў Менску.

Пленарнае пасяджэнне адбывалася ў зале прэзідіума Акадэміі навук.

Пасяджэнне вёў акадэмік, старшыня аддзялення гуманітарных навук НАН Аляксандар Каваленя.

- Культура - душа наўруда, а якая душа без песні, - аўгавіў ён.

І хор "Акадэмія", складзены з наўкуцоўцаў, выканоў перад іншымі наўкуцоўцамі не-калькі беларускіх народных песен, а таксама "Мой родны кут" і "Купалінку" ды адну песню па-польску.

Наступную гадзіну занялі прывітанні ад вышэйших чыноўнікаў і рэктараў ВНУ мастацкага кірунку. Ніхто з міністраў не прыйшоў прывітаць кангрэс асаўства.

Акадэмік Аляксандар Сукала зачытаў прывітальнае слова ад прэм'ер-міністра Андрэя Кабякова - па-руску.

Кабякоў заклікаў да актыўізацыі культурнай дзеянасці для далейшага сацыяльна-еканамічнага развіція і дыялогу, які наўкуцоўцы павінны ўсталяваць паміж грамадзянскай супольнасцю і ўладамі.

Рэшта прывітальных слоў гучала па-беларуску.

Старшыня Савета Рэспублікі Міхаіл Мясніковіч у сваім лісце працытаваў Купалу, назначыўшы, што за 25 апошніх гадоў Беларусь заняла "свой пачэсны пасад між народамі".

Шчымлівае прывітанне сказаў намеснік міністра інфармаціі Ігар Лушкі, працытаваўшы Багдановіча: "Нашто на зямлі сваікі і зводкі, баль і горыч, калі ўсе мы разам ляцім да зор".

У прывітальных словах чыноўнікі пералічвалі дыяменты беларускай культуры: крыж Ефрасінні і слуцкія паясы, мастакоў Кандзінскага, Малевіча, Савіцкага і Кашкурэвіча, пісьменнікаў Дуніна-Марцінкевіча, Багушэвіча, Багдановіча, Купалу і Коласа, Карапеківіча, успаміналі слова апошняга пра культуру як вышэйшы сродак зносін паміж людзьмі.



Першы намеснік старшыні ТБМ Алена Анісім (справа) ў зале кангрэса

Адзін раз узгадалі і беларускага нобелеўскага лаўрэата - праўда, не называючы імя.

Сярод дасягненняў Беларусі ў культурнай сферы называлі выяўленне і вяртанне архіву Агінскіх, даспехаў Радзівілаў, Слуцкага Евангелля.

Першы пленарны даклад чытаў галоўны арганізатар кангрэсу, мастацтвазнайца Аляксандар Лакотка. Даклад называўся "Архітэктурная спадчына як аснова нацыянальнай ідэнтычнасці ў еўрапейскай прасторы". Выступаўца патлумачыў, чым ідэнтычнасць беларускага горада адрозніваецца ад ідэнтычнасці заходніх еўрапейскага: гэта былі гарды з сенакосамі і выганамі; тут быў контраст срэбнага дрэва і беласценных храмаў.

Другі дакладчык, расійскі даследчык архітэктуры Уладзімір Бясолаў пачаў свой выступ словамі: "Беларускі этнас, прысвячаю табе гэты даклад!" На ўсе лады расхваліўшы беларускую школу архітэктуразнаўства, Бясолаў зазначыў, чаго ёй не стае: увагі да пісьмовых і выяўленчых крыніц, бібліографії - зводнага ўказальніка, гістарыяграфіі - наўкуцова-крытычнага агляду спецыяльнай літаратуры, біябібліографічнага слоўніка і серыі кніг пра асаўства і прафесійнае жыццё даследчыкаў горадабудаўніцтва. "Нашчадак аланаў з горных вяршынь Каўказа сочыць за архітэктурнай думкай сваіх беларускіх каляг", - жартаваў даследчык.

Рэгіна Грыгор'ева працытала даклад з цікавай статыстыкай пра дэмографічны партрэт беларусаў Калінінградской вобласці.

Цяпер беларусаў у Расіі больш за паўмільёна, а ў Калінінградскай вобласці кожны 29-ы лічыць сябе беларусам. Да 2010 года беларусы былі другім па колькасці нацыянальнай групай, саступіўшы цяпер украінцам. Калі ў 1945-м на Патсдамскай канферэнцыі было прынятае раешненне пра перадачу часткі Усходняй Прусіі ССР, немцаў прымусова дэпартавалі ў Германію, а

вобласць пачала засяляцца выхадцамі з цэнтральных рэгіёнаў Расіі і БССР. На кожную нацыянальнасць былі квоты, і ў першыя гады ў вобласць засяліліся 54 тысячи беларусаў з Беларусі, Смаленскай і Бранскай абласцямі. Адміністрацыя спрабавала кампактна расселяць народы, і ў канцы 40-х гадоў некалькі раёнаў былі заселены амаль на 50% беларусамі. Траціна беларусаў Калінінградчыны да 1953 года вярнулася на радзіму. Але коль-



Сіёры Кіясава на кангрэсе

касць беларускай дыяспары ўсё адно расла - за кошт нацыянальнага прыросту, які ў вобласці быў у 1,5-2 разы большы чым па ССР: насельніцтвам тут была спрэс моладзь. Да 1989 тут жыло 73,9 тысяч беларусаў. Многія вярнуліся на радзіму ў 90-я: тады Беларусь была такай прывабнай, што стала нават адзінай краінай, з якой у Расіі склалася адмоўнае сальда міграцыі: у канцы 90-х з Расіі выехала ў Беларусь на 14 тысяч больш, чым прыбыло.

Цяпер этнічнае ідэнтычнасць калінінградскіх беларусаў размываецца, яе засланяе дзяржаўная, расійская.

З 15-ці старэйшых школьнікаў, якія нарадзіліся ў зменшаных сем'ях, толькі адзін адчувае сябе беларусам, 4 адносяць сябе да рускіх, а 10 лічачь сябе беларусамі і рускім адначасова.

Расійскі філософ і культуролог з Санкт-Пецярбурга Валянціна Дзіяніна працытала даклад пра беларускі культурны ландшафт, які быў створаны пад уплывам іншых культур. Беларускую культуру трэба разглядаць на ракурсе транскультурнага - выхаду за межы сваёй культуры і засвяченне досведу іншых культур. Німа прыблізім з ідэнтыфікацыяй Адама Міцкевіча, Элізы Ажэшкі, Марка Шагала - іх ідэнтыфікацыя транскультурная, сцвердзіла спадарыня Дзіяніна.

Першы ж за час кангрэсу даклад па-беларуску пра чытала японка Сіёры Кіясава. Ісарава волглескі. Разам з Таццянай Рамзой з БДУ Сіёры напісала падручнік па беларускай мове для японцаў "Справаўбуйма" (такую лаканічную назуву кніга атрымала замест доўгай "Давайце паспрабуем выучыць беларускую мову разам"). У сваім дакладзе японская гостя распавяла, што бо-

льшасць матэрыялаў пра Беларусь у японскіх СМІ тычацца палітыкі, эканомікі, а таксама Чарнобыльскай аварыі, але не культуры. Тым не менш, першыя звесткі пра беларускую літаратуру японцы змаглі прачытаць яшчэ ў 1932 годзе.

Праз 20 гадоў выйшаў пераклад верша "А хто там ідзе", далей па-японску выдаваліся Адамовіч, Быкаў, Куляшоў, Танк, Лынкоў, Барадулін, Карапеківіч, Брыль, Федарэнка. За апошні год перакладі і вы-

нага пытання, пачынаючы ад авбяшчэння беларускай мовы адзінай дзяржаўнай, да рэферэндуму, які надаў рускай мове роўны статус з беларускай, і шэрагу паправак у моенае заканадаўства:

"Відавочна, што назапашаныя праблемныя пытанні ў працыты выкарыстанні дзвяю моў за апошнія 20 гадоў не могуць быць вычарпаныя асобнымі нават істотнымі патронаўкамі ў заканадаўстве, - адзначыла Мароз. - Прававое регуляванне і ўнісенненне патронаў у заканадаўчыя дакументы павінны быць падтрымаваны адпаведнай дзяржаўнай мовы".

Прафесар Акадэміі МУС нагадала, што адразу пасля прыняцця ў 1990 годзе Закона "Аб мовах ў Беларускай ССР", які вызначыў беларускую адзінай дзяржаўнай мовай, была прынятая дзяржпрограмма, якая рэгулявала пастапны пераход усіх сфер, пачынаючы з адукайчынай, на беларускую мову. "Для кожнай сферы там пазначаўся пэўны тэрмін - на справаўную сферу адводзілі трэхгады, на дашкольнае наўчанне і сферу адміністрацыі - пяць гадоў, на адукайчынную сістэму - дзесяць гадоў. Мы добра помнім, што гэтыя працы праходзілі пераход усіх сфер дзяржаваючага регулявання са праўды быў реальным", - зазначыла яна.

"Сёння мы таксама на тым этапе, калі патрэнныя рэальныя меры, якія ўзялі прывесці да пэўнай роўніцы сістэму двухмоўя ў законе і Канстытуцыі, каб кожны ведаў, як і дзе ён не проста мае права, але і павінен карыстацца беларускай мовай. У гэтай сітуацыі асаблівую ўвагу трэба надаваць сістэме адукациі, бо выхаванне беларусаў мусіць даваць магчымасць сапраўды засвойваць ўсю сістэму нацыянальных каштоўнасцей, гістарычную памяць на нацыянальной мове. А ва ўмовах двухмоўя гэта можна зрабіць толькі з дапамогай адпаведнай дзяржпрограммы", - дадала Мароз.

Паводле яе слоў, такая дзяржпрограмма мусіць замацаваць, што ў кожнай наўчальнай установе "павінна быць вызначана кола предметаў - не менш за 50% гуманітарных і спецыяльных дысцыплін, якія б чыталіся па-беларуску".

"За сваю гісторыю беларуская мова прайшла шлях ад гаворак крывічоў, дрыгавічоў, радзімічаў праз перыяды мовы народнасцяў у Вялікім Княстве Літоўскім і нацыянальнага адраджэння ў XIX-XX стагоддзях, дасягнуўшы найвышэйшы ступені свайго развіцця - нацыянальнай мовы", - нагадала яна. Мароз падкрэсліла, што сёня "ва ўсіх сферах, у тым ліку ў сілавых структурах, беларуская мова разглядаецца як фактар абароны і забеспячэння нацыянальнага суверэнітэту".

Ад пачатку 1990-х гадоў у дзяржаве рабіліся розныя заходы па рэгуляванні моенае

Праводе СМІ.





## Рэканкіста Эдуарда Акуліна

У Доме літаратара 3 траўня з вялікім поспехам праішла прэзентацыя кнігі Алеся Бяляцкага "Бой з сабой", якую можна аднесці да жанру творчага партрэта. Героем кнігі стаў знакаміты беларускі паэт, бард, сябтар Рады ТБМ, рэдактар літаратурна-мастацкага часопіса "Верасень" Эдуард Акулін.

Усе без выключэння гості і выступоўцы адзначалі, што прэзентацыя кнігі адбываша ў такім сімвалічным месцы, якое апошнім часам мала радавала прыхільнікаў беларускага прыгожага пісьменства сустэречамі з Родным Словам, з любімымі аўтарамі і выканаўцамі. І вось з гэтай прэзентацыяй і почалося "адваёўнанне" (ісп. Reconquista) гэтай унікальнай інтэлектуальнай прасторы, якая яшчэ захавала рэча паэтычных і празаічных твораў, мовы Уладзіміра Каракевіча, Васіля Быкава, Ніла Гілевіча, Рыгора Барадуліна, Анатоля Сыса і іншых беларускіх геніальных творцаў.

Першым з вітальным словам да аўтара кнігі і яго галоўнага героя, да будучых чытачоў звярнуўся акадэмік Радзім Гарэцкі, які падзяліўся сваімі ўспамінамі пра 100-гадовы юбілей Максіма Гарэцкага, які так хората быў адзначаны ў Доме літаратара. Но на тым - трыцццігадовага даўніны - свяце прысутнічалі такія выдатныя беларускія аўтары, як Максім Танк, які вёў туго вечарыну, Алеся Адамовіч, Пімен Панчанка, Ніл Гілевіч і шмат іншых наших вялікіх пісьменнікаў.

Зусім іншыя ўспаміны і эмоцыі ахоплівалі Радзіма Гаўрылавіча, калі той згадваў, як з Дома літаратараў гвалтоўна выносилі і выкідаві партрэты беларускіх пісьменнікаў.

Дзякую богу, што хапіла розуму сённяшняму ўладальнику Дома вярнуць партрэтную галерэю, якой ён славіўся ў быўшыя часы...

Аўтар кнігі Алеся Бяляцкі адзначаў, што ствараць нарыс творчасці Акуліна было лёгка, бо з 17 гадоў яны разам ішлі па адных жыццёвых сцежках: разам паступілі ў Гомельскі ўніверсітэт, жылі ў адным інтэрнаце, ездзілі на раскопкі ў Мір, Ішкандзь, Наваградак, стваралі беларускія мюніцыпальныя рок-гурты "Баскі"... Потым Эдуард па размеркаванні паехаў у правінцыю, а Алеся паступіў у аспірантуру. Калі ў сталіцы было створана таварыства маладых літаратараў "Тутэйшыя", то Эдуард стаў яго сябрам, і землякі зноў быў разам - падсумаваў ўспаміны Алеся Бяляцкі.

пачуцця кахання, але і чароўнасць роднай прыроды, распавядае пра прыналежнасць да яе. У той жа час, яго лірыка нясе адбітак філасофічнай і роздуму над самымі разнастайнымі прававамі беларускага языцца.

Пісьменнік-раманіст Леанід Дайнека адзначаў, што роўна сорак гадоў таму яго пакаленне

было сведкамі, як Дом літаратара быў адкрыты. І цяпер яго сцэна памятае нашых славутых пісьменнікаў, паэтаў, празаікаў, якія ў тых часах змагаліся за беларусчыну. "І ярады, што мы сёння вярнуліся скобы, - падкрэсліў Дайнека. - Гэта прыклад мяккай рэканкісты. У сядзібніччы гэтым словам называўся працэс адваёўнання захопленых маўрамі хрысціянскіх тэрыторый. Гэта прыклад нашай беларускай рэканкісты. Вітаю вас з ёй!"

Леанід Мартынавіч ўспомніў першую сустречу з Эдуардам у "Беларускай хатцы" - філіяле музея Максіма Багданова на вуліцы Рабкораўской. Дайнеку ўразіла лёгкасць, душунасць і адкрытасць гэтага чалавека. Па свайму складу і душунай арганізацыі Эдуард падаўся празаіку сапраўдным паэтам і сапраўдным "веснавым чалавекам". У якасці падарунка спадар Дайнека прапанаваў Акуліну і ўсім слухачам свой паэтычны экспромт "Тры Іваны, два Сысы"...

Аўтар кнігі Алеся Бяляцкі адзначаў, што ствараць нарыс творчасці Акуліна было лёгка, бо з 17 гадоў яны разам ішлі па адных жыццёвых сцежках: разам паступілі ў Гомельскі ўніверсітэт, жылі ў адным інтэрнаце, ездзілі на раскопкі ў Мір, Ішкандзь, Наваградак, стваралі беларускія мюніцыпальныя рок-гурты "Баскі"... Потым Эдуард па размеркаванні паехаў у правінцыю, а Алеся паступіў у аспірантуру. Калі ў сталіцы было створана таварыства маладых літаратараў "Тутэйшыя", то Эдуард стаў яго сябрам, і землякі зноў быў разам - падсумаваў ўспаміны Алеся Бяляцкі.

У 2011 годзе, калі аўтар прэзентаваў кнігі трапіў туды, куды "Макар цялят не ганяй" (па выразу А. Бяляцкага), то менавіта за кратамі і канчатковая выкрышталізавалася ідэя напісаць творчы партрэт сябра.

Пісалася кніга "Бой з сабой", як не парадаксальна, даволі лёгка, з той прычыны, што Эдуард, сапраўды, добры паэт, які тонка адчувае патэнцыял беларускага слова. "Пісучы пра творчасць Эдуарда я меў на ўвазе не толькі майго сябра, але і ёсць пакаленне "Тутэйшых", якое выдатна стартавала ў пачатку 80-х гадоў мінілага стагоддзя і ўжо ў канцы 80-х зрабіла мастацкі рывок маладой айчыннай пэзіі, прозы і драматургіі ў новае стагоддзе" - зауважыў Алеся Бяляцкі.

Для паўнаты карціны стварэння гэтай кнігі Бяляцкі распавёў пра асаблівасці ў напісанні такіх твораў у турэмных умовах. Прыходзілася паставяць нахілы ахвяраваць асабістым часам, каб кожны дзень выконваць запланаваныя - пісаць адну старонку нарыса. Але менавіта так можна было ажыццяўіць даўно задуманае. Цікава, што турэмнае начальства, бывала, прыхільна ставілася да літаратурнай творчасці "эзак" Бяляцкага. Напрыклад, вершы Акуліна пакідалі для працытання і абдумвання яго зместу і асаблівасцяў. Хоць да іншай літаратуры "з волі" адносіліся больш строга - адсыпалі дамоў сям'і вязня.

Цікавую тэму сувязі мастацкага слова і выяўленчых вобразаў на прыкладзе пэзіі раскрыў старшыня Саноза мастацкай Рыгор Сітніца, які падкрэсліў, што многія паэтычныя

Анатоль Мяльгуй



## Пад Менскам зноў адкрыўся музей-дача Васіля Быкава. Ужо капітальная

4 траўня ў дачным пасёлку Ждановічы-6 другі раз - цяпер ужо пасля капітальнага рамонту - адкрыўся музей-дача Васіля Быкава.


Першое ўрачыстое адкрыццё музея адбылося 19 чэрвеня 2014 года, у дзень 90-годдзя народнага пісьменніка, з удзелам міністра культуры Барыса Святлова, прадстаўнікоў афіцыйнага Саюза пісьменнікаў Беларусі. Музей прапацаваў адно лета і закрыўся на капітальны рамонт. Бо прыватнае лецішча - адно, а ўстанова культуры - зусім іншы аб'ект, які не толькі павінен быць прыстасаваны для наведвання і правядзення разнастайных культурных мерапрыемстваў - згодна з наўмытнікамі дакументамі, яму належыць мець яшчэ шмат чаго, пра што гаспадар звычайнага лецішча і не згадавае.

Будынку патрабаваўся касметычны рамонт, рэстаўрацыйныя работы, знешні і ўнутраны водаправод, канализацыя, неабходна было выкаранаць мантаж пажарных рэзервуараў, заменіць электраправодку, усталіваць прыборы ўліку электразнергіі, пажарную і ахонную сігналізацыю, правесці добраўпарадкаванне музейнай тэрыторыі.

Важнае месца - кабінет Васіля Уладзіміравіча. Пад акном ягонага кабінета былі ружы, якія вырошчвалі Ірына Міхайлаўна - яны, на вялікі жаль, не захаваліся, але нам хочацца іх аднавіць, каб было і на двары так, як узгадвае Быкав.

Гарах і мансарда былі прыбудаваны да лецішча крыху пазней. Мансарда - самае сонечнае, самае цёплае месца. Тут ён пісаў карціны, і ўсе фарбы, якія былі пры ім, захаваліся і дагэтуль ляжаць на стале. Нядыўна Ірына Міхайлаўна перадала музею невялікую працу Быкава - выяву лецішча. Да таго ж ёсць дзве карціны, напісаныя алеем, рукой Быкава, іх раней перадаў у літаратурны музей сам пісьменнік, каха Вольга Гулева:

- Некалі пашанцавала



рыць тое, што сваім рукамі будаваў, прыбываў сам Быкав. Вады пакуль няма, давядзенца знесці прыбіральню, трэба яшчэ добраўпарадкаваць участак. Але зблышага ўсё зроблена, і ад сёння музей-дача Быкава зноў прымае наведнікаў.

Вольга Гулева распавяла, што ідэя была такая - максімальна захаваць мемарыяльнасць, захаваць лецішча такім, якое яно было пры Быкаву:

- Можна па-рознаму глядзець на музейфікацыю. У Ірыны Міхайлаўны Быкавай, якую перадала лецішча ў дар пад музей - свой погляд, у музейчыкай - свой. Але магу з гонарам сказаць: прыядзілі нашы калегі з літаратурных музеяў Вільні і з Санкт-Петраўбурга. Супрацоўніца му-

зяя Аляксандра Блока - жанчына ва ўзросце, Быкаву - гэта яе пакаленне. Ім усім вельмі спадабаўся музей.

Мы стараліся захаваць атмасферу, пакінулі ўсю мэблю, абстаноўку. Што тычыцца кніг, мы паказалі значна больш, чым іх было раней, бо хацелі паўнай прадставіць Быкава як творцу і хацелі, каб экспазіцыя была разлічана на розны ўзрост. Таму тут шмат кніг, якія выйшлі ўжо пасля смерці Васіля Быкава, пераклады на іншыя мовы. Для нас было важна паказаць, што Быкав - як творца, як пісьменнік - працягваеца. Зроблена невялікая дакументальная частка, рукапісы з пракамі аўтара, хоць было складана вызначыцца, якія кнігі адбіліся, Вырашылі ўзяць "Жураўліны крык", "Мёртвым не баліць" і "Знак бяды". Гэта, зразумела, сімвалічна.

Важнае месца - кабінет Васіля Уладзіміравіча. Пад акном ягонага кабінета былі ружы, якія вырошчвалі Ірына Міхайлаўна - яны, на вялікі жаль, не захаваліся, але нам хочацца іх аднавіць, каб было і на двары так, як узгадвае Быкав.

Гарах і мансарда былі прыбудаваны да лецішча крыху пазней. Мансарда - самае сонечнае, самае цёплае месца. Тут ён пісаў карціны, і ўсе фарбы, якія былі пры ім, захаваліся і дагэтуль ляжаць на стале. Нядыўна Ірына Міхайлаўна перадала музею невялікую працу Быкава - выяву лецішча. Да таго ж ёсць дзве карціны, напісаныя алеем, рукой Быкава, іх раней перадаў у літаратурны музей сам пісьменнік, каха Вольга Гулева:

- Некалі пашанцавала


Дзяржавнаму музею гісторыі беларускай літаратуры - да 70-годдзя Быкава была падрыхтавана вялікая выставка, і значная частка архіву Быкава трапіла туды, Быкаву яе перадаў сам.

І нізкі паклон Ірыне Міхайлаўне, што лецішча было перададзена ў дар дзяржаве пад музей, і ў нас была магчымасць стварыць гэты музей. Цяпер ёсць куды прыехаць і пра што пагаварыць.

Нам вельмі хацелася паказаць малонкі Васіля Быкава. У Ірыны Міхайлаўны, якую перадала лецішча, вельмі шмат нататнікаў з малонкамі Васіля Быкава, я нават не могу сказаць дакладна, колькі іх - дваццаць, трыццаць...

Іна Студзінская,  
Радыё Свабода.





## Навіны Германіі

## Пасол Германіі ў Гародні расказаў пра анкалагічны цэнтр, гадзіннік на вежу кірхі і супрацу з універсітэтам

Пасол Германіі ў Беларусі Петар Дэтмар 2 траўня наведаў Гародню з афіцыйным візітам. Дыпламат сустрэўся са старшынём гарадзенскага аблвыканкама Уладзімірам Краўцовым, пабываў ва ўніверсітэце, а таксама наведаў сярэднюю школу №15 і лютарансскую кірху.

У школе №15 з паглыбленым вывучэннем нямецкай мовы Петар Дэтмар уручыў дзесятам спецыяльнаў моўныя дыпломы аб заканчэнні экзаменаў, а таксама пагутарыў з настаўнікамі.



Далей дыпламат адправіўся ва ўніверсітэт імя Янкі Купалы, дзе на сустэречы з кіраўніцтвам аблміркоўваў магчымасці супрацоўніцтва ў сферы адукацыі. З рэкстарам універсітэта Андрэем Каралем пасол аблмеркаваў перспектывы ВНУ ў Балонскім працэсе і магчымыя амены паміж беларускім і нямецкім ўніверсітэтамі. Таксама Петар Дэтмар сустрэўся са студэнтамі і адказаў на іх пытанні.

Дыпламат расказаў пра беларускія гарады, якія ён ужо наведаў, пра беларускую і нямецкую моладзь - ён заўважыў, што яна вельмі падобная, нягледзячы на нацыянальныя адрозненні. Таксама пасол кратка распавёў пра сваю професію: ён рады, што займаеца дыпламатычнай службай ужо 36 гадоў. Гэтая праца як ніводная іншыя дае неацэнныя вопыты і магчымасці падарожнічаць, сустракаць новых людзей, знаёміца з асаўлівасцямі кожнай краіны і, дзякуючы гэту му рytmu, заставацца маладым і энергічным.

- Мая прафесія гэта доўгая гісторыя. Давайце наступным разам я з вамі даўжэй пагутару і распавяду, - сказаў амбасадар на развітанне студэнтам.

У час сустэречы дыпламата са старшынём аблвыканкама, была закранута тэма дзяржаўна-прызватнага партнёрства. Пасол распавёў журналістам, што адзін з праектаў у гэтым кірунку - стварэнне анкалагічнага цэнтра ў Гародні. Ва ўзделе зацікаўлена адна з нямецкіх фіrm. Таксама Петар Дэтмар згадаў пра магчымае



інвестыцыйнае супрацоўніцтва паміж нямецкім і беларускім бокам, але каб пра гэта размаўляць падрабязней, пасол павінен спачатку вывучыць перспектывы рэгіёна.

Паколькі лютаранская кірха ў Гародні з'яўляецца не толькі месцам рэлігійнага значэння, а таксама сумеснай беларуска-нямецкай культурнай спадчынай, дыпламат у канцы візіту наведаў і яе. Тут ён сустрэўся з пастыром гарадзенскай лютарanskай грамады Уладзіміром Татарнікам.

Петар Дэтмар адзначыў, што пасольства Германіі дапаможа гораду ўсталяваць на вежы кірхі адмысловы чатырохбаковы гадзіннік - да Другой сусветнай вайны такі быў у храме. Таксама пасол падзякаў гарадскім уладам, прадпрыемствам і гараджанам за тое, што знайшлі ў цяжкі час гроши на рэстаўрацыю царквы.

Дарэчы, арыгінальны механізм старага гадзінніка застаўся ў кірсе. Для працы патрэбны некаторыя дэталі і цыферблат. У самой кірсе зараз завяршаючы ўнутраныя работы па аздабленні. У храме

**Руслан Кулесіч.**  
Твой стыль.

## Пропанова аб выданні марачнага ліста будзе разгледжана

МІНІСТЭРСТВА СУВЯЗІ  
І ІНФОРМАТИЗАЦЫІ  
РЭСПУБЛІКІ БЕЛАРУСЬ  
(Мінсувязі)

пр-т Незалежнасці, 10, 220050, г. Мінск  
Тэл. (8-017) 327 38 61, факс 327 21 57  
E-mail: mpt@mpt.gov.by

27. 04. 2016 № 05-11/1049

На № \_\_\_\_\_ ад \_\_\_\_\_

МИНИСТЕРСТВО СВЯЗИ  
И ИНФОРМАТИЗАЦИИ  
РЕСПУБЛИКИ БЕЛАРУСЬ  
(Минсвязи)

пр-т Независимости, 10, 220050, г. Минск  
Тел. (8-017) 327 38 61, факс 327 21 57  
E-mail: mpt@mpt.gov.by

Старшыні Грамадскага аб'яднання "Таварыства беларускай мовы імя Францішка Скарыны" Трусав А.А.  
вул. Румянцава, 13  
220034, г. Мінск

Аб выданні марачнага ліста

Паважаны Алег Анатольевіч!

Міністэрства сувязі і інфарматызацыі Рэспублікі Беларусь, разгледзеўшы ліст грамадскага аб'яднання "Таварыства беларускай мовы імя Францішка Скарыны" ад 12.04.2016 № 46, паведамляе, што пропанова аб выданні марочнага ліста з 40 відарысамі найлепшых гравюр з Бібліі Францішка Скарыны, у адпаведнасці з пунктам 13 Інструкцыі аб парадку вырабу і распаўсюджвання дзяржаўных і іншых знакаў паштовай аплаты Рэспублікі Беларусь, зацверджанай пастановай Міністэрства сувязі і інфарматызацыі Рэспублікі Беларусь ад 16 верасня 2008 г. № 38, унесена ў парадак дня пасяджэння мастацкага савета па фарміраванні тэматычнага плана выдання дзяржаўных знакаў паштовай аплаты на 2017 год, якое адбудзеца 6 мая 2016 года.

Аб прынятым рашэнні Вы можаце азнаёміцца пасля 1 ліпеня 2016 г. на сайце РУП "Белпошта".

Намеснік Міністра

Н.М.Гардзенка.



## Ахвяраванні на ТБМ

- Кукавенка Іван - 150 000 р., г. Мінск
- Жыдаль Д.В. - 140 000 р., г. Баранавічы
- Жу Юры - 200 000 р., г. Мінск
- Лявіцкі Ягор - 300 000 р., г. Смаргонь
- Рабека Мікола - 100 000 р., г. Мінск
- Ждановіч М.В. - 100 000 р., г. Мінск
- Лягушаў Алег - 100 000 р.,  
ст. Ясень, Асіповіцкі р-н
- Глебік Юры - 200 000 р., г. Свіслач
- Новікаў Павел - 400 000 р., г. Мінск
- Булайчык Аляксандар - 200 000 р.,  
г. Мінск
- Варанецкі Максім - 186 618 р., г. Мінск
- Котаў Арцём - 100 000 р., г. Гомель
- Цынгалёў Віталь - 100 000 р., г. Жлобін
- Сп. Андрэй - 500 000 р., г. Мінск
- Чайкоўскі Павел - 200 000 р., г. Мінск
- Кухаронак А.Д. - 50 000 р., м. Смілавічы

Паведамленне

Грамадскае аўяднанне "Таварыства беларускай мовы імя Францішка Скарыны" УНП 100129705

адрэсны плаціку

Аддзяленне № 539 ААТ "Белінвестбанк"

назва банка

Рахунак атрымальніка 3015741233011 Асабовы рахунак 739

Пеня Разам

Плацельшчык

Грамадскае аўяднанне "Таварыства беларускай мовы імя Францішка Скарыны" УНП 100129705

адрэсны плаціку

Аддзяленне № 539 ААТ "Белінвестбанк"

назва банка

Рахунак атрымальніка 3015741233011 Асабовы рахунак 739

Пеня Разам

Плацельшчык

Касір

Квітанцыя

М.П.



## 500-годдзе - сведчанне спеласці нацыі

Як пашырыць кола беларускамоўных чытачоў? Як выхаваць традыцыю сямейнага чытання на беларускай мове? Як зрабіць даступным і чытаўнымі кнігі Францішка Скарыны - "Біблію" і "Новы Запавет"? Гэтыя пытанні і адначасова мэты паставілі арганізаторы грамадской кампаніі "Наша 500-годнасць", якая распачалася ў Менску 29 красавіка. Яе арганізатарамі выступілі Саюз беларускіх пісьменнікаў і Згуртаванне беларусаў свету "Бацькаўшчына".

Першая святочная імпрэза стала адначасова глыбокай асветніцкай лекцыяй, якая пашырыла кругагляд прысутніх.

- 6 жніўня 1517 года Францішак Скарына выдаў першую беларускую кнігу ў Празе. Дзякуючы гэтаму беларусы сталі ў адзін шэраг з народамі Еўропы, сцвярджаючы спеласць уласнай нацыі і дадзучэнне яе да культурных асяродкаў Еўропы, - нагадаў вялікі аўтар і публіцист Усевалад Сцепурук.

- Мы хацелі б, каб 500-годдзе нашага кнігадрукавання не прайшло незаўважана, а каб гэтае свята беларускай кнігі ўвайшло ў кожны дом. Каб мы ганарыліся tym, што з'яўляемся сўрэпейскай нацыяй, якая не толькі ў Еўропе, але і адной з першых у свеце змейла пераклад Бібліі на родную мову, першую друкаваную кнігу.

500-годдзе беларускай кнігі - гэта наша 500-годнасць, - адзначыў старшыня Саюза беларускіх пісьменнікаў Барыс Сачанка.

- У тым, што мы пачынаем нашу кампанію новым перакладам "Новага Запавету", ёсць пўнай пераемнасць і паслядоўнасць, - прамовіла Алена Макоўская. - Мы хочам нагадаць пра ўсіх людзей, якія спрычыняюцца да складанага працэсу кнігадрукавання: гэта пісьменнікі, рэдактары і карэктары, мастакі і афарміцелі, інжынеры і тэхнолагі, якія распрацоўваюць друкарскі рыштунак. Мы хочам узімь цікавасць да беларускай кнігі.

Але, як засведчыла выступоўца, паводле статыстычных дадзеных 57 % беларусаў чытаюць мастацкую літаратуру раз у месяц, 3% грамадзянам чытаюць раз у год, 18% - не чытаюць увогуле. 94% беларусаў аддаюць перавагу рускай мове. Толькі 5% насельніцтва чытае па-беларуску. Прывычай з'яўляецца недастатковае валоданне мовай, адсутнасць сямейнай традыцыі чытання на роднай мове. Рэспандэнты пагадзіліся з тым, што трэба ўздымаць прэстыж беларускай кнігі праз інформацыйныя кампаніі і рэкламу, рэформу сістэмы адукцыі. Ініцыятыўныя групы і людзі будуть дапамагаць у дзеянасці кампаніі "Наша 500-годнасць", каб яны была паспяховай.

Пісьменнік Уладзімір Арлоў распавёў пра аbstавіны жыцця і дзеянасці Францішка Скарыны і нагадаў пра яго паслядоўнікаў - Васіля Цяпінскага, Сымона Буднага, братоў Мамонічаў, Семёна Полацкага і Гальша Ляўчыка.



- 500-годдзе сведчыць, што наша Радзіма, якая была ў складзе Вялікага Княства Літоўскага, ішла на адным узроўні з еўрапейскім дзяржавамі і апярэджавала іх. Францішак Скарына, палачанін, здзейніў гісторычны подзвіг. З Палацка пачаўся наш нацыянальны космас. Князь Усяслав ўвёў рукапісныя кнігі ў выкарыстанне, яго справу працягнула Ефрасіння Полацкая. Лепшы каліграф княства Манеў X скончыў вялізарную працу па перапісанні Бібліі. Скарына быў знаёмы з такім выдатным сучаснікам і марыў пра друкаванне кнігі на новым тэхнічным узроўні.

У Прагу асветнік накіраваўся з Падуі пасля атрымання дыплома доктара лекарскіх навук. Там ён выбраў са姆ую прэстыжную Alma-Mater Еўропы, дзе вучыліся самыя

даступны да 90-тых гадоў. Было вядома і ўжывалася ў практицы ператлумачнне Святога Пісма, зроблене Янкам Станкевічам, выдадзена ў 1973 годзе. Брат Якуба Коласа Міхась Міцкевіч зрабіў рукапісны пераклад духоўных тэкстуў. Імі карысталіся ў літургіях беларускія цэрквы ў Паўночнай Амерыцы.

Калі прыйшла перабудова, была знята забарона на распаўсюд Бібліі. У 90-тых гадах XX стагоддзя Біблійная камісія Беларускага Экзархата даручыла выкананіць пераклад Бібліі Васілю Сёмуху. У 2002 годзе Біблія выйшла цаклам на беларускай мове.

Анатоль Клышка друкаваў аўтарскі пераклад "Новага Запавета" ў часопісе "Спадчына", зроблены з арыгінала. Ён выйшаў асобнай кнігай два гады таму.



адукаваныя асобы і манархі, здабываў асвету будучы кароль Стэфан Баторый. Біблія Скарыны стала першай ва ўсходніх і паўднёвых славінаў, яна выйшла раней за Біблію Марціна Лютера, на 47 гадоў апярэдзіла рускую, выйшла раней за французскі і англійскі пераклады.

Колькі існуе пераклады Бібліі на беларускую мову ў сучаснасці і хто іх выконваў? На гэту тэму выступіў з пра-мовай Лявон Баршчэўскі.

- Сёння існуе сем перакладаў "Новага Запавета". У 30-тых гадах ХХ стагоддзя з дапамогай Антона Луцкевіча рэлігійны дзеяч Лукаш Дзекуць-Малей зрабіў пераклад і выданне "Новага Запавета" і "Псалмоў", які быў найбольш

Пастар Антоній Бокун, сябра Рады ЗБС Бацькаўшчыны, на працягу 2012-2016 гадоў працаваў над сваім перакладам "Новага Запавета". Тэкст мае нязначны адрозненні ад папярэднікаў, але такім чынам біблійнае слова больш дапасоўваецца да сучаснасці, да беларускага светапогляду.

Узяцца за пераклад і друкаванне "Новага Запавета" Антоній Бокуна змусіў калекасны недахоп беларускамоўных Біблій. Новы пераклад выйшаў накладам 10.000 асобнікаў і з'яўляецца першим крокам да годнага святкавання 500-годдзя беларускага друкаванага слова.

Эла Дзвінская,

## Славутыя імёны ў гісторыі Беларусі: Усевалад Макаравіч Ігнатоўскі, Іван Іванавіч Луцкевіч

У Прэзідэнцкай бібліятэцы Рэспублікі Беларусь адкрылася выставка "Славутыя імёны ў гісторыі Беларусі: Усевалад Макаравіч Ігнатоўскі, Іван Іванавіч Луцкевіч". Экспазіцыя прымеркавана да 135-годдзя з дні нараджэння юбіляра. Прадстаўленыя матэрыялы распавядаюць пра жыццё і дзейнасць знакамітых асоб.

Пачатак ХХ стагоддзя быў насычаны знакамітімі падзеямі, якія вельмі хутка змяняліся. Лютаўская рэвалюцыя. Каstryчніцкая рэвалюцыя. Грамадзянская вайна. Сацыялістичнае будаўніцтва... У гэтым складаны гісторычны перыяд дзейсны ўклад у палітычнае, грамадскае і культурнае жыццё краіны зрабілі Усевалад Макаравіч Ігнатоўскі (19.04.1881 - 4.02.1931) і Іван Іванавіч Луцкевіч (09.06.1881 - 20.08.1919).

**У. М. Ігнатоўскі** - палітычны, грамадскі і навуковы дзеяч, які з 1920-х гадоў займаў шэраг адказных пасад у партыйных і дзяржаўных органах, быў актыўным арганізаторам правядзення беларусізацыі. Ён руліў працаваў на ніве беларускай навукі, яго творчая спадчына складае больш за 30 грунтоўных работ. На экспазіцыі прадстаўлены прызыўныя выданні аўтара. Сярод іх манаграфія "1863 год на Беларусі" (1930), "Матывы лірыкі беларускага песняра М. Чарота" (1922), "Гісторыя Беларусі ў XIX і ў пачатку XX стагоддзяў" (1925), публікацыі ў перыядычным друку. На выставе экспануецца праца У. Ігнатоўскага "Картоткі нарыс гісторыі Беларусі" (4-е выд., перапраш., 1925), дзе зроблена спроба перыядызацыі гісторыі Беларусі. У аснову гэтай работы быў пакладзены прынцып дзяржаўнасці і грамадскага стану беларускіх зямель. Кніга вытрымала некалькі перавыданняў і на сённяшні дзень з'яўляецца аўтарытэтнай крыніцай для навукоўцаў. Усевалад Макаравіч Ігнатоўскі стаяў ля вытокаў стварэння Навукова-тэарміналагічнай камісіі, пазней рэорганізаванай у Інстытут беларускай культуры (Інбелкульт), які ён узнаўчыўся з 1926 г. па 1928 г. Са снежня 1928 года У. Ігнатоўскі - кіраўнік Акадэміі навук. Нягледзячы на сваю дзейнасць і займаную пасаду, трапіў пад рэпресіі. Быў абвінавачаны ў контррэвалюцыйнай барацьбе, выклікаўся на допыты ў ДПУ. Жыццё трагічна абарвалася ў лютым 1931 г. Раабілітаваны толькі ў 1990-я гг.

Каштоўны ўнёсак у палітычную, грамадскую і культурную дзейнасць краіны зроблены **Іванам Іванавічам Луцкевічам**, які актыўна змагаўся за неабходнасць дзяржаўнай незалежнасці беларускага светапогляду.

саў і быў адным з тых, хто імкнуўся да стварэння Беларускай Народнай Рэспублікі. І. Луцкевіч быў адным з ініцыятараў заснавання ў Вільні першай легальнай беларускай газеты "Наша доля" (1906), грамадска-палітычных раскопак, бацатая калекцыя слуцкіх паясоў, вялікая колькасць экспанатаў па беларускай этнографіі. У пачатку 1918 г. І. Луцкевіч перадаў свае калекцыі Беларускаму навуковому таварыству

ты: сыгнеты полацкіх князёў Усяслава і Барыса, рукапісныя кнігі XIV стагоддзя і стародрукі ад XV стагоддзя, Статут ВКЛ (1588), прадметы з археалагічных раскопак, бацатая калекцыя слуцкіх паясоў, вялікая колькасць экспанатаў па беларускай этнографіі. У пачатку 1918 г. І. Луцкевіч перадаў свае калекцыі Беларускаму навуковому таварыству



Максім Багдановіч, Але́с Га́рун, Максім Гарэцкі, Змітрок Бядуля і інш., упершыню пабачылі свет адрыўкі з "Новай зямлі" Якуба Коласа, паэмы "Курган" Янкі Купалы. Плённа працаваў на выдавецтвах "Наша хата", Беларускае выдавецтва таварыства. Агульнымі намаганнямі І. Луцкевіча, Цёткі і інш. у 1915 годзе былі створаны нацыянальныя настаўніцкія курсы і адкрытыя першыя беларускія пачатковыя школы. Іван Луцкевіч стаяў ля вытокаў стварэння першай беларускай гімназіі ў Вільні, дзе ён выкладаў краязнаўства і беларусазнаўства. У Віленскай беларускай гімназіі (1919-1944) працаваў вядомыя дзеячы: Максім Гарэцкі, Антон Луцкевіч, Браніслаў Тарашкевіч, Рыгор Шырма і інш.

Антон Іванавіч Луцкевіч, гісторык, публіцыст, літаратурны крытык, лінгвіст, выдавец. Ён добра ведаў дзейнасць брата і адлюстраваў гэта ў сваіх работах: "За дваццаць пяць гадоў (1903-1928)" (1928), "Беларускі музей Івана Луцкевіча" (1933), якія экспануюцца на выставе.

Шматгранная спадчына І. Луцкевіча доўгі час была мала вядома. Толькі ў 1991 г. упершыню была адзначана гадавіна яго нараджэння шырокім колам грамадства, таму ў экспазіцыі прадстаўлены даследаванні сучасных аўтараў па гэтым тэмам.

Выставка "Славутыя імёны ў гісторыі Беларусі: Усевалад Макаравіч Ігнатоўскі, Іван Іванавіч Луцкевіч" дае магчымасць не толькі яшчэ раз ўзгадаць іх імёны, а грунтоўна пераасэнсаваць дзейнасць нашых суяўчынікаў у гісторычным кантэксте.

*Nаш кар.*



"Пісаць пра мінудасць -  
не крочыць назад.  
Пісаць пра сучаснасць -  
не рвацица наперад...  
...зважыць былое,  
у заўтра паверыць".  
Ларыса Генюш.

Май калегам, аддаўшым народу  
талент, здароўе, а ў шэрагу  
выпадаў - і сама жыццё.  
Дырэктарскому корпусу,  
вясковай інтэлігенцыі.  
Пакаленню, "жыўшаму ў цяні".

Мой родны край, ты Богам даны,  
Ды продкам, што збярог цябе,  
Усё жыццё з тобой мы паяднаны,  
Як маці сына, горнеш да сябе!  
І ў нас, людзей, як і ў прыродзе,  
Карэнні там, дзе семя прарасло,  
І нават гарадское асяроддзе  
Вытокі мае - вёску ці сяло.

І ў памяць аб мілым тым куточку,  
У якім жыццё было калісь пачата,  
Плынуць у снах спакойнай ночкай  
Азёрка з рэчкай, пад саломай хата.  
Даўно ўсё там змянілася на яве,  
Нібы вадзіца ў рэчцы, неўзаметку.  
Німа дамоў, ні камянёў на справе,  
Не тыя сталі далі і палеткі -  
Мясціны родныя з другім абліччам.  
Не пазнаём яго, як і суседзі нас,  
Сябры больш не прыходзяць

на сустречу -

Іх забраў няўмольны час.  
Усё цяч на белым свете,  
На месцы не стаіць нішто,  
Аблочыну ў нябескі гоніць вецер,

І рух яе не спыніць аніхто.

Бяжыць жыццё нястрымна наша.  
Але надзея прывідам маячыць,  
Што будзець поўнымі

яшчэ сталы і чашы,

Хацеў бы толькі я зазначыць,  
Гісторыя - няпростая навука,  
Зубрыць яе карысці мала,  
Данесці ж трэба праўду ўнукам,  
Каб іх знянацу гора не спаткала.

Каб бераглі свой край,

як зренку вока,

Не гандлявалі, не здавалі ў прымакі,  
Бо без сваёй зямлі,

адкупль усе вытокі,

Чужынцы яны ў свете, лайдакі.

Зямля! Справеку ты ўсяму аснова,

Дзяржавы нашай моц тобой стаіць,

Мы скажам: гэта ісціна не нова -

І гарады, і прымысловасць,

І вёскі без зямлі не могуць быць.

Яна як маці ўсякаму дастатку,

Надзея нам, утеша і прытулак.

А ў жыцці, ад самага пачатку,

Дае нам радасць і ратунак.

## Вытокі

Дзяцінства сябар - Часлаў Дольскі,  
Быў хлопец змалку здатны,  
У яго і бацька ў часе польскім  
На ўсю акругу

быў цясяль вядатны.

Наўкола ладзіў хаты, сірны, пуні,  
Зямлі мей малы, жыў адзіна з працы.  
А жонка ўзоры ткала,

бяліла іх ля студні,

Жылі ля рэчкі ў хаце, не ў палацы.

Кірмаш з касцёлам толькі ў святы -

Штодзённа шэрыя будні.

Быў Дольскі добры гаспадар:  
Аднаслойны, дбайны,

не зайдзросны.

Падстаць яму Альдана,  
прыгожая на твар,

А якія ж узоры ткалі яе красны!

Змяніла ў краі лад увесь вайні:

Датла згліла і Дольскіх не забыла,

Іх дзетак - блізнятак мінай забіла.

Міхал маліўся за іх і на фронце,

А вярнуўся дамоў - смутак, гора,

Замест гасцінца - крыж на пагосце.

Альдана змарнела, сплакала мора.

О, Божа! Беражы Беларусь!

Не будзь на ёй госцем!

Дастаў Міхал інструмент,

схаваны злым часам.

# ЧАСЛАЎ ДОЛЬСКІ

(Вяскоўцы празвалі яго  
"ватэрпасам").  
Не было ў той час анікому спачыну:  
З руін краі паўставаў,  
будоўля ішла,  
Заводы, дарогі, хаты, адрыны.  
Трылог жа і ўлада яшчэ надала -  
Новы курс узяла:  
Ці хочаш, ці не - уступай у калгас.  
Пайшлі, куды ж дзенеши,  
без ахвоты.  
У нядобры час нарадзіўся  
сынок якраз.  
Жыццё не стаяла,  
штодзённа турботы,  
Стараліся, а ў дому - ні ўзяць,  
ні даць.  
Між тым за іншых ім стала лацвей -  
Міхала ўзялі ў МТС  
сталаю працаўца.  
Завёўся рублік, займелася зборжка,  
Памалу і Чэсік падрос,  
пайшоў у школу,  
Альдана ткала карункі асцярожна.  
Мо б і лепш зажылі працаўлы,  
але Міхал марнеў, стаў невясёлы.  
З вайны ў грудзях яму балела:  
У акопах не быў, а на мастах,  
Але і там не раз куля ў яго ляцела,  
сэяў смерць і страх.  
Спачыну ніякага ні ў дождже,  
ні ў холад,  
Наперад хутчэй - загад камандзіраў.  
О, колькі ж рэк намасці,  
загаціў балот!  
І грудзі ў вадзе ледзяной  
прастудзіў,  
А там да таго ж асколак сядзеў.  
Памёр вайны працаўнік;  
хавалі радня і суседзі,  
Ад калгаса дамавіна, цяля -  
вось і ўся дабраты.  
А Часлаў у трывацца год  
стаў сірата.  
Каб жа адзін, а то і сястрыца,  
На шэсць год маладзей за яго.  
(Спробы былі з Альданай жаніцца -  
Адказ быў: "Не! Не змяні  
ніколі Міхалку свайго").

## Выправаванні, гарт

Як ранка ў сэрцы - той смутны год.  
Быў Чэсік спрыты,  
але ж сілы не меў.  
Мо бацькі наказ - не зганьбіць род  
Падлетка трываў  
і нейкія сілы даваў.  
("Сынок, рабі так,  
каб дзякую казаў народ!").  
Сівец не брала каса,  
бы д'ябла бараду,  
Плужок віхляў,  
не лез у зямлю, вырываўся,  
Вяскоўцы бачылі ягону бяду -  
Але ж хто плячу падставіць браўся?  
Закончыў школу - падацца куды?  
І што ж магла даць мама -удава?  
(Гадаваць жа патрэбна і сястрыцу).  
Сябры пайшлі вучыща ў гарады,  
А ён працу сяля спазнай,  
а не сталіцу.  
Зазначыць павінен  
здольнасці хлапца.  
Выдатнік у школе быў  
на ўсіх прадметах:  
Дасціпны, уніклівы да ўсяго  
без канца,  
На гармоніку граў яшчэ пры гэтым.  
Капрызы конь дастаўся яму,  
а не лёс -  
Жыццё пазнаў з тыльнага боку.  
І кінны, і здзекі  
замест падтрымкі нёс,  
Піў горкі палын заміж мёду ці соку.  
Да тэхнікі меў хлапчук  
з маленства цягу,  
Бацькі і суседзі дзіўлісі гэтым -

Падабраў да ходзікаў  
шасцярэнкі, вагу,  
(З сябрамі рабілі тайком пісталеты).  
Любіў прыроду, лес з маленства,  
З увагай слухаў жаўрука, зянюло,  
Напэўна ад іх пераняў тяя каленцы,  
Што імітаваў на гармоніку  
ў завуллі.  
Як стаў гаспадар, павёўся разважна,  
Не лез у бойкі, не хваліўся адлагай.  
У бацьку Чэсік, пайшоў -  
высокі вырас, статны і зграбны.  
А ад маці твар прыгожы дастаўся.  
Характар меў спакойны, разважны,  
Але і ўпарты быў,  
як свайго дабіваўся.  
На гармоніку граў вечары,  
Не быў і ў дзяўчут забыты увагай.  
Каханне пазнаў, яшчэ да пары.  
Але ж і быць не хацеў сярмягай.  
Абставіны кавалі характар хлапца,  
Не меў ён падтрымкі вядомага айца.  
Што лёгка давалася другім -  
То сябр працай і розумам сваім.  
І выйсці ў свет яму  
Праз ПТВ давялося таму.  
Але не толькі прафесію  
там набыў юнак,  
Сам завуч параіў  
займацца далей у ВНУ,  
Дыплом з адзнакай  
стаў розуму знак.  
Іншым і войска не дало анічога,  
І з семінарый не ўсё святари.  
Часлаў быў з сяля -  
але пакрою другога,  
Бо стрыжань ѿ мёды моцны ўнутры.  
Прызналі пагодкі, і старэйшыя гэта,  
Афіцэры таксама яго паважалі,  
Падмиянлі сяржантама,  
я аўтарытэтам.  
Напэўна б у вайну - меў медалі.  
Не траціў дарэмна  
ў казарме свой час,  
Як мог паглыбляў свае веды,  
Хаваўся ад блазнаў у спэцклас,  
Займаўся спортом пасля абеду.  
Падаўся у тэхнікум  
пасля зvalнення ў запас,  
Узлажылі аваўязкі старасці курса.  
Вагоны грузіў на станцыі не раз -  
Адзеца ж патрэбна было і абуцца.  
Задаўся цвёрдай мэтай цяпер;  
Насілі продкі гонар шляхецкі,  
Буду ў родзе першы інжынер,  
Цяпер парадак другі - буду савецкі.  
А які ж светаполіг засвоў юнак?  
Кірунак жыцця ўсяго ў ім:  
Казалі дома - на ўсім Божы знак,  
А ў школе - Бога няма зусім.  
І гэтай дылемы не рашыў ён ніяк,  
З рэлігіяй, як іншыя, не ваяваў,  
Але і не хадзіў, узросшы, у святыні,  
У падсвядомасці, мусіц,  
дзесяці тайі  
сумленне стараўся мець чыстае,  
Звяраў яго часта з бацькамі сваімі.  
Не краў, як вялося ў іхнім сям'і,  
Ад гарэлкі, брыдкаслюў выстаяў,  
Не стаў і сябрам  
разгульнай кампанії.  
Напэўна, скажа які чытава з кінай:  
Ваш Дольскі хворы, ці святы?  
Ды не, мой дарагі, прафесія,  
Проста толькі з моста ў ціну.  
Усякае было, як кавалерам быў,  
Гонар не губляў  
і выбар скоры не рабіў.

## Усталяванне.

Вярнуўся дадому - механікам стаў,  
Вучобу прадоўжыў завочна.  
Праз год у калгасе тэхнікай кіраваў,  
І ў раёне на яго заявілі лісточак.  
Дапамог сястры паступіць у ВНУ,  
Напэўна, бацька з іх маліўся ў небе.  
Альдана не апускала больш галаву,  
(Задзяўжалі і яе,  
аб сваёй помнічы патрэбое).

## Мар'ян Даргель

дзяўчата,  
з якімі Часлаў хадзіў у школу,  
Усе мамамі сталі дагэтуль.  
Толькі ён палавіны  
не знаходзіў наўкола.  
Мо яна на другой палове свету?  
Перад жнівом, на раённай нарадзе,  
Убачыў здалёк ля дзярэй выканкама  
Дзяўчыну - модніцу, як на парадзе.  
Зашківіўся:  
адкуль прыгажуну такая?  
"Незнам" падышла,  
усміхнулася лагодна:  
"Часлаў Міхайлавіч,  
не пазналі суседку?"  
Метамарфоза жанчыны!  
Неверагодна!  
Марыя!.. Успомні,  
як шукалі кароўку неяк улетку!  
Забілася сэрца, пачыпела ў душы.  
Дадому разам,  
ад сэрца ѿпіяла словы -  
аб дзяцінстве, жыццях,  
што як спарышы.  
Марыя Антонаўна -  
настаяніца роднай мовы,  
Каралева! А была ж цыбатая,  
і падумаць не мог!  
Падмурак сям'і пачаў закладаць,  
аснову.  
(Не любіў ён, прызнаца,  
хто сыпаў гарох).  
А цяпер і сам без кансі  
гаварыць быў гатовы.  
На вёсцы час па-іншаму ідзе,  
Каханне таксама:  
хацелася быць ім бліжэй,  
Абавязкі аддалялі -  
сустречы радзей.  
Вяселле зрабілі таму найхутчэй.  
Па калядах гулялі, зімовым часам,  
Альдана і сват  
паглядалі штось скоса,  
(Казалі, іх продкі даўні  
"хадзілі ў косы").  
Мінул ж вякі Рамза і Джульеты,  
Нікога не пыталі маладыя пра гэта.  
Гняздо звілі ў новым доме -  
Калгас яго дай - быў на ўздыме.  
Сынок нарадзіўся праз год,  
Бацькам прыбавілася турбот.  
На жаль, неспрыяльны стаў сірода,  
Надвор'е - біблейскі патоп.  
Што і вырасла - вымакла, недарод,  
Як маглі, ратавалі кожны сноп.  
"Застой", - сягоння кажа  
чыноўніка сын.  
А дзе ж яго бацька быў  
у той час не густы?  
Каманды даваў  
а калі што не так - у кусты.  
Не вытрымала сэрца  
франтавіка старшыні,  
Пасля паказных слёз  
прывязлі па часе,  
Не гаспадара,  
а фігляра з цёмнай глыбіні -  
Насталі чорныя дні ў калгасе.  
Прынёс кар'ерыст  
камандны стыль работы,  
Не выхаваны, не стрыманы,  
лайся, па полі як вар'ят на сасіўся.  
Давёў бы можа ўсіх людзей  
да сухотаў,  
Ды сам на скаце крутым,  
ля рэчкі разбіўся.  
Тры гады скардзіўся ўсёды народ,  
Куды ж глядзелі раённыя вярхі -  
напэўна не зналі?  
Ды не, закрывалі людзямі рот,  
Адпіскі ў эшалоны  
вышэйшыя слалі.  
Паўсталі пытанне ў раёне,  
Старшынём паставіць како?

Падумалі і калгаснікі  
аб сваёй абароне,


## Быў такі паэт Міхась Ліст

У былой Заходнай Беларусі жыло шмат здольных пэтаў, талент якіх так і не раскрыўся, лёсы якіх да сённяшніх дзён застаюцца невядомымі. Але некаторым аўтарам усё ж прыжыці пашанцавала апублікаўшы пад рознымі псеўданімамі і крыптонімамі некалькі сваіх твораў на старонках віленскай заходнебеларускай прэсы.

Дасылаў свае творы ў Вільню і вясковы паэт Васіль Камянецкі з вёскі Краснае Лідскага павета, падпісваючы іх псеўданімамі Міхась Ліст. Згадаў пра яго аднойчы Уладзімір Калеснік у сваій кнізе "Лёсам пазнанае" (Мн., 1982. С.250). У адным абзацы даследчык літаратуры пісаў пра тое, як паэты з Дзятлаўшчыны Граніт, Прамень, Жальба, Струмень і іх сябра Міхась Ліст, напісалі вершаваны зварот у рэдакцыю "Беларускай газеты" ў абарону лідара наемецкіх камуністу Эрнста Тэльмана. Пісьмо пры наліце польскай паліцыі на рэдакцыю газеты было тады скоплены і трапіла ў следчыя органы.

Той самы Уладзімір Калеснік, выхітуючы два зборнікі вершаў пэтаў Заходнай Беларусі, так і не ўключуў ніводнага верша Міхася Ліста ў зборнікі "Сцяг і паходні" (Мн., 1965) і "Ростані волі" (Мн., 1990). Ды і прозвішчы дзесяткай пэтаў-заходнікаў не трапілі ў кнігі Уладзіміра Калесніка. Магчыма, даследчык літаратуры не бачыў у tym Міхасю Лісту вялікага паэта, але, што ён пісаў і друкаваўся - гэта факт. Праўда, не ўсё так гладка ў яго атрымлівалася, бо часта Міхась Ліст трапляў у крытычны агляд паштовых і паэтычных скрынек часопісаў. Вось некалькі прыкладаў. "Рытміка: напалову апанавалі. Гэта апрацавана слаба, думка не ясная. І, як бы на агульнае рыштаванне не начэлівалі найбольшую колькасць слоў, верш без ясна праведзенай думкі, мастваука апрацаванага языка і формы, не будзе яничэ вершам" - пісала газета "Наша воля" (1936, № 9). "Здольнасць пісаць Вы маеце. Радзім, як найболей чытаць верши Купалы, Коласа ды іншых паэтаў працы", - паведамляў часопіс "Родная старонка" (1934, № 1). А часопіс "Шлях моладзі" (1937, № 1) у паштовай скрынцы пісаў Міхасю Лісту: "Пішице. Асцерагайтесь толькі русізма і паланізма... Дзеля гэтага старайтесь ляпей пазнаць беларускую мову, граматыку і правапіс, чытачы беларускую літаратуру".

І Міхась Ліст пісаў. Лепшыя паэтычныя радкі траплялі на старонкі заходнебеларускіх выданняў "Літаратурная старонка", "Шлях моладзі", "Наша воля" і іншыя. Вядома яшчэ, што ён нарадзіўся ў 1903 годзе. Шчыра сябраваў з паэтамі Дзятлаўшчыны, разам часта сустракаліся, наладжвалі мітынгі ў абарону роднай мовы і патрабавалі пры Польшчы адкрыці беларускіх школ. На жаль, як склаўся жыццёвы лёс паэта Міхася Ліста



Часопіс, у якім друкаваўся Міхась Ліст

(Васіля Камянецкага), пакуль не вядома. Не удалося мне знайсці і яго фотаздымка. Але адшукалася некалькі вершаў вясковага паэта з Лідчыны, якія працаную чытачам "Нашага слова".

**Сяргей ЧЫГРЫН.**

**Міхась Ліст****Запрагай**

Мой Каштан цягнучь не можа,  
Твой таксама заслабы.  
Імі мы дзірван не зможам  
Падгатовіць да сяўбы.  
Ад людзей каб не астасца -  
Дай у пару запражком,  
І не будуць з нас смяяца;  
Мы дзірван тады ўзаром.  
Пара, брат, ляпей паянгне,  
Лепш рассыплеца зямля.  
І такое поле стане -  
Будзеш рад і ты, і я!  
Зацвіце на ім зблажына -  
Жыта, бульба і авёс.  
Будзе голаду канчына,  
Не спалохае мароз.  
Малака больш дасць карова,  
Больш каніна павязэ -  
Словам, будзе ўсё здарова,  
Будзе, брат, канец бядзе.  
Запрагай хутчэй каніну,  
Ды у прыпражку араць.  
Годзі сам сябе ѹ скажіну  
Аж да смерці забіваць.

1936 г.

\* \* \*

Што ты, Нёман, звіхраваўся?  
Што так стогнеш і равеш?  
На каго так узлаваўся,  
І каму пракляще шлеш?  
Можа лемента галодных  
І адвечнай нэнды, слёз  
У гарадох і вёсках родных  
Нёман, ты не перанес?  
Ціха, дзед, ты не нервуйся -  
Сэрца ўнука - моцны гар.  
Вышіраць слёзы вазьмуся  
Я і многа нас - не жарт!

1934 г.

**Заснавальнік:**

ТБМ імя Францішка Скарыны.

**Пасведчанне аб реєстрацыі № 908 ад**

18 снежня 2009 г. выдадзена Міністэрствам інфармацыі Рэспублікі Беларусь.

**Адрас рэдакцыі:**

231293, Лідскі р-н, в. Даўгіна.

**Адрас для паштовых адпраўленняў:**

231282, г. Ліда-2, п/с 7.

**E-mail:** naszaslova@tut.by

**Хрысціна Лялько:****"Я з тых, хто рукамі і зубамі  
тримаеца за родную зямлю"**

У чарговы раз сваю малую радзіму - Лідчыну - наведала беларуская пісьменніца, перакладчыца, журналістка, галоўны рэдактар каталіцкіх часопісаў "Наша Вера" і "Ave Maria" Хрысціна Аляксееўна Лялько. Творчая супстрэча з ёй, арганізаваная сумесна літаратурным аб'яднаннем "Сувесце" пры рэдакцыі "Лідскай газеты" і Лідскай раённай бібліятэкай імя Янкі Купалы, адбылася ў бібліятэцы.

Хрысціна Лялько - аўтар кніг прозы "Дарога пад гару", "Світанак над бярозамі", кніг пазії "На далонях любові", "Адвячорак". У яе апрацоўцы выйшаў зборнік народных казак "Хітрай свету не будзеш". Пераклада на беларускую мову кнігі Папы Рым-



менніца і аб сваёй перакладчыцкай дзейнасці, у прыватнасці - аб работе над перакладам "Дзённіка" святой Фаўстыны Кавальскай (кнігі больш чым у тысячу старонак), якая заняла два гады.

- Гэтыя два гады я лічу самымі дабраславёнымі ў май жыцці, - прызнаеца Хрысціна Аляксееўна. - Знаёмства з "Дзённікам" многае для мяне адкрыла. Прыйзнаюся, па жыцці мне заўсёды цяжка было быць пакорлівай - святая Фаўстына правяла мяне праз школу пакорлівасці, і зараз я гэтому вучуся і адчуваю, што жыць мне стала неяк лягчэй.

У рамках творчай супстрэчы таксама адбылася прэ-



скага Яна Паўла II, творы Яна Твардоўскага і іншых польскіх тэолагаў. Нядаўна, 30 сакавіка, Хрысціна Аляксееўна адзначыла свой 60-гадовы юбілей.

Пачалася супстрэча з песні Сяргука Чарняка на верш Хрысціны Лялько "Каляды...", надрукаваны ў апошнім нумары альманаха "Ад лідскіх муроў". Песні Сяргука Чарняка суправаджалі ўсю імпрэзу.

З асноўнымі вехамі жыцця пісьменніцы-юбіляра прысыутны азнаёмліўся дзяякуючы відэаматэрэялам, падрыхтаваным работнікамі бібліятэкі. Таксама адбыўся відэапрагляд фотаздымкаў з асабістага архіва Хрысціны Лялько.

- Люблю прыязджаць да вас на Лідчыну, на свой родны хутар калі вёскі Хадзюкі, - шчыра прызнавалася пісьменніца ў час супстрэчы. - Сваю ма-лую радзіму я ніколі не забываю, у якім бы кутку свету ні знаходзілася (а за сваё жыццё мне давялося побываць у многіх краінах Еўропы, у Індыі і нават на Кубе). Усюды я ўспамінаю свой родны хутарок, на ім я быццам бы занава нараджаюся, адчуваю прыліў жыццёвых сіл. На Лідчыне, на Белагрудскіх могілках, пахавана моя

мама. Увогуле, я з тых, хто, як жыць, рукамі і зубамі тримаеца за сваю родную зямлю.

Трэба адзначыць, што разам з Хрысцінай Лялько ў Ліду на гэты раз прыехала і яе мінская сяброўка - дырэктар менскага выдавецтва "Про Хрысто", у якім выдаюцца часопісы "Наша Вера" і "Ave Maria", Аліна Новікова. Менавіта яна некалі пераканала Хрысціну Аляксееўну ў патрабнасць перакладу польскамоўных літургічных тэкстаў, тэалагічных твораў на беларускую мову. Хрысціна Лялько і Аліна Новікова ўспамінаюць, як у 90-я гады ствараліся вышэйназваныя каталіцкія часопісы, як за дабраславленнем на выхад гэтых часопісаў Хрысціна Аляксееўна ездзіла на аўдыенцыю да самага Папы Рымскага Яна Паўла II.

- Дзяякуючы гэтым выданням многія класікі беларускай літаратуры былі раскрыты для чытача і я у некаторым сэнсе хрысціянская пісьменнікі, - расказвае Хрысціна Лялько аб сваіх часопісах. - Многія сучасныя вядомыя пісьменнікі пачалі друкавацца і ў "Нашай Веры". Вакол часопіса згуртавалася пэўнае кола творчай і навуковай інтэлігенцыі.

Расказала пісь-

ментація новай кнігі вершаў і перакладаў Хрысціны Лялько "Адвячорак". Дарэчы, адзін з экзэмпляраў гэтай кнігі пісьменніца падарыла рэдакцыі "Лідскай газеты", памятаючы, што яе першыя вершы, тады 15-гадовай дзяўчыны, былі апублікаваны менавіта ў газете "Уперад".

**Аляксандр МАЦУЛЕВІЧ.**

**Аўтары цалкам адказныя за падбор  
і дакладнасць прыведзенай інфармацыі.  
Рэдакцыя рукапісы не вяртае.**

Газета надрукавана ў Лідскай друкарні.

231300, г. Ліда, вул. Ленінскую, 23.

Выдавец: Установа інфармацыі "Выдавецкі дом ТБМ".

Газета падпісана да друку 9.05.2016 г. у 17.00. Замова № 1101.

Аб'ём 2 друкаваныя аркушы. Наклад 2000 асобнікаў.

**Падпісны індэкс:** 63865.

**Кошт падпісі:** 1 мес.- 9800 руб., 3 мес.- 29400 руб.

**Кошт у розниці:** па дамоўленасці.

**Рэдактар Станіслаў Вацлававіч Суднік****Рэдакцыйная калегія:**

Алена Анісім, Юрэсі Бабіч, Юлія Бажок,  
Марыя Баравік, Вінцук Вячорка, Аляксей Карпенка,  
Эла Оліна, Ігар Пракаповіч, Аляксей Пяткевіч,  
Станіслав Суднік, Павел Сцяцко, Алег Трусаў,  
Дзяніс Тушынскі, Аляксей Шалахоўскі.  
<http://naszaslowa.by/> <http://pawet.net/>  
<http://kamunikat.org/> <http://tbm-mova.by/>  
<http://nashaslova.mns.by/>